

مینگ ک شہزادہ



مینڈک شہزادہ

ایک دفعہ کا ذکر ہے کہ ایک بادشاہ تھا۔ وہ اپنے ملک پر بڑے امن اور سکون سے حکومت کر رہا تھا۔ اس کی رعایا بہت خوشحال تھی۔ اس کے ملک میں باغات تھے۔ پھول تھے۔ صاف پانی کی نہریں بہتی تھیں۔ باغات میں رنگ رنگ کے پھول مہکتے تھے۔ بادشاہ کے محل کے ساتھ ہی ایک بہت خوبصورت باغ تھا۔ باغ میں پھولوں کی کیاریاں تھیں۔ ان پر رنگ برنگی تتلیاں اڑتی پھرتی تھیں۔ باغ میں مختلف پھلوں کے درخت تھے جن میں رنگ رنگ کے پرندوں کے گھونسلے تھے جو صبح ہوتے ہی خوبصورت گیت گاتے۔ پھولوں کی خوشبو سے پورا گلشن مہک اٹھتا۔



بادشاہ کی ایک لڑکی تھی اس کا نام دلربا تھا۔ دلربا ایک بہت ہی خوبصورت لڑکی تھی۔ وہ مسکراتی تو معلوم ہوتا کہ گلاب ہنس رہا ہے۔ اس کا چہرہ بھی گلاب جیسا تھا۔ اس کی بڑی بڑی کالی آنکھیں تھیں۔ اس کے بال گہرے سیاہ اور ریشم کی طرح ملائم تھے۔ وہ بڑی ہنس مکھ اور پیاری لڑکی تھی۔ ایک دن وہ باغ میں آئی۔ وہ سیر کرتے کرتے ایک درخت کے قریب آئی۔ اس درخت پر ایک سیاہ کوئل بیٹھی..... کوہو..... کوہو.. گارہی تھی۔ شہزادی کو اس کا گانا بہت بھلا معلوم ہوا۔ وہ اس کے قریب آ گئی۔ اس نے کوئل کے قریب آ کر پوچھا۔ ”اے پرندوں کی شہزادی! تم گاتی بہت اچھا ہو۔ لیکن یہ بتاؤ کہ تم اتنی کالی کیوں ہو؟“



کونل نے برا منایا۔ ”اے لو..... میں کیا کہہ سکتی ہوں؟ میں نے کیا اپنے آپ کو خود بنایا ہے؟ یہ تو خالقِ کُل کا کمال ہے جس نے سارا جہاں بنایا۔ کسی کو کوئی رنگ دیا، کسی کو کوئی رنگ دے دیا۔ اب طوطا دیکھا۔ اس کو سرخ اور سبز رنگ دے دیا۔ گھوڑے کو دیکھو، کئی رنگوں میں ہوتا ہے۔ تتلیاں دیکھو۔ یہ سب مالک اور خالق کا کمال ہے۔ تم خوبصورت ہو، اللہ کا شکر ادا کیا کرو۔“ شہزادی نے کہا۔ ”بی کونل! تم تو خواہ مخواہ غصے میں آ گئی ہوں۔ میں خوبصورت ہوں تو کیا۔ لیکن تم تو کالی ہو۔ اس میں برا منانے والی کون سی بات ہے؟“ کونل اور غصے میں آ گئی اور جل کر کہنے لگی۔ ”تُو نے میرا دل دکھایا ہے..... جاتیری شادی بھی کسی مینڈک سے ہوگی اور تُو کچھ نہ کر سکے گی۔“ یہ کہہ کر کونل اڑ گئی۔



شہزادی بہت کچھ بتائی۔ لیکن اب کیا ہو سکتا تھا۔ وہ اسے بددعا دے کر جا چکی تھی۔ شہزادی محل میں چلی گئی۔ اُس نے یہ بات اپنے باپ بادشاہ کو بتائی۔ بادشاہ نے اسے تسلی دی۔ ”بیٹا! یہ کوئی بات نہیں۔ ہم اپنی بیٹی کی شادی بھلا کسی مینڈک سے کیوں کریں گے؟ تمام ملکوں کے شہزادے آئیں گے۔ جس کو تم پسند کرو گی اسی سے تمہاری شادی ہو گی۔“ شہزادی خوش ہو گئی اور چند دن بعد وہ یہ ساری بات بھول گئی۔ وہ جب بھی باغ میں جاتی اسے کوئل یاد آ جاتی۔ رنگ برنگی چڑیاں آ کر اس کے کندھوں اور ہاتھوں پر بیٹھ جاتیں اور رنگ برنگی بولیاں بول بول کر اس کا دل بہلاتیں۔



ایک دن شہزادی باغ سے نکل کر نہر کے شفاف پانی میں اپنے پاؤں دھورہی تھی کہ اس کا پاؤں پھسلا اور وہ نہر میں گر گئی۔ آس پاس کوئی بھی نہیں تھا۔ وہ مدد کے لئے چیخیں مارنے لگی۔ اچانک دریا میں سے ایک بہت بڑا مینڈک نکلا اور اس نے شہزادی کو ایک پھول کی طرح اٹھالیا اور باغ میں لے آیا اور اس کے سامنے بیٹھ گیا۔ شہزادی نے کہا۔ ”اے مینڈک! تم نے میری جان بچائی ہے۔ بتاؤ تمہیں کیا چاہئے؟“ مینڈک نے کہا۔ ”شہزادی! جو میں مانگوں، تم دے نہیں سکو گی۔ اس لئے میرا انعام اُدھار رہا۔“ اس پر شہزادی کہنے لگی۔ ”نہیں میاں مینڈک! اگر میرے بس میں ہوا تو میں تمہاری بات پوری کروں گی۔“ ”وعدہ کرتی ہو؟“ مینڈک نے کہا۔



”ہاں میں وعدہ کرتی ہوں کہ میں اپنا وعدہ ضرور پورا کروں گی۔“ شہزادی نے کہا۔ مینڈک نے کہا۔ ”کچھ دنوں بعد بادشاہ نے تمہاری شادی کا اعلان کرنا ہے اور اس نے تمام ملکوں کے شہزادوں کو مقابلے کے لئے بلایا ہے۔ جو جیت گیا اس سے تمہاری شادی کر دی جائے گی۔ میں بھی اس مقابلے میں شریک ہوں گا۔ اگر میں جیت گیا تو تمہیں مجھ سے شادی کرنا ہوگی۔“ ”مجھے منظور ہے۔ لیکن تمہیں مجھ سے تلوار بازی کا مقابلہ کرنا ہوگا۔ اگر تم جیت گئے تو میں تم سے شادی کر لوں گی۔ اور اگر میں جیت گئی تو پھر میری مرضی ہوگی کہ شادی تم سے کروں یا نہ کروں۔“ شہزادی نے کہا۔




”مجھے تمہاری شرط منظور ہے۔ لیکن مقابلے میں، اگر ہارتا ہوا نظر آؤں تو تمہیں اپنی تلوار کا وار میرے سر پر کرنا ہوگا تا کہ میں ختم ہو جاؤں اور تم آزاد ہو جاؤ۔ میرا وعدہ ہے۔“ ”ٹھیک ہے ایسا ہی ہوگا۔“ شہزادی نے مینڈک سے کہا اور مینڈک نہر کے شفاف پانی میں کود گیا اور غائب ہو گیا۔ کچھ دنوں بعد بادشاہ نے اعلان کیا کہ شہزادی کی شادی اس بہادر سے ہوگی جو مقابلے میں اول آئے گا۔ اس نے مقابلے کے دن کا اعلان کر دیا۔ مقابلے میں کئی ملکوں کے شہزادے شریک ہوئے۔ مقابلہ شروع ہوا تو لوگوں نے دیکھا کہ ایک مینڈک بھی گھوڑے پر سوار میدان میں موجود تھا۔



تلوار بازی، نیزہ بازی، تیراندازی کا مقابلہ ہوا۔ مینڈک نے سب کو مات دے دی۔ اب اُس نے شہزادی کو دیکھا۔ شہزادی تلوار سونت کر مینڈک پر پل پڑی۔ اچانک شہزادی کو موقع مل گیا۔ اس نے تلوار کا بھرپور وار مینڈک کے سر پر کیا۔ کڑک کی آواز آئی اور شہزادی کی تلوار ٹوٹنے کے ساتھ ساتھ مینڈک کا سر بھی ٹوٹ گیا۔ سر کا ٹوٹنا تھا کہ مینڈک کا روپ بدل گیا۔ اُس کی جگہ اب ایک لمبا ترنگا بہادر شہزادہ کھڑا تھا۔ شہزادی دلربا سے دیکھ کر خوشی سے اُچھل پڑی اور شرما کر محل میں بھاگ گئی۔ کچھ دن بعد بادشاہ نے اس کی شادی شہزادے سے کر دی اور دونوں خوشی خوشی رہنے لگے۔



پیارے بچوں کیلئے پیاری پیاری اور سبق آموز رنگین کہانیوں کی خوبصورت کتابیں



تاخیر کا نقصان



نافرمانی کی مزا




نادان کی دوستی




دوسروں کے کام



بھیر اور مورتی



کہانی ماانے کی مزا




خدمت کا انعام




بھائی کا بدلہ بھلائی




عقل کا استعمال




سستی جی نہیں!




مفائی نفا ایمان ہے



بھیر اور مورتی




ٹیڈی اور مورتی



سویا ہوا بھیر




گڑیا گھر




آج کا کھانے کا کھانا



عقل اور مورتی



جیسی کرنی جیسی بھرنی



نفاق اڑایا، لباس گنویا!



ناجی کا پھل

ان کے علاوہ سپارے، دُعا نئیں، ہر قسم کی کہانیاں، شعر و شاعری، لغتیں، لطائف، دسترخوان اور جنرل کتب ہر سائز میں دستیاب ہیں۔

پہلی منزل فضل الہی مارکیٹ اردو بازار لاہور
فون: 042-37224472 موبائل: 0331-4062934

القائم ٹریڈرز

شائع کردہ: